

जॉन अब्राहम की फिल्म वेदा का ट्रेलर रिलीज सामने आया अभिनेता का धांसू अवतार



जॉन अब्राहम बॉलीवुड के उन अभिनेताओं में शुमार हैं, जिनका नाम भले ही इंडस्ट्री के बड़े सितारों में शुमार नहीं हुआ, लेकिन वह अपने दम पर दर्शकों के बीच अपनी एक अलग पहचान बनाने में कामयाब रहे। पिछली बार शाहरुख खान के साथ फिल्म पठान में दिखे जॉन की अगली फिल्म वेदा का उनके प्रशंसकों को बेसब्री से इंतजार है, जिससे जुड़ीं तमाम रोचक जानकारियां सामने आ चुकी हैं। अब इस फिल्म

का ट्रेलर रिलीज हो गया है। एक्शन के मामले में जॉन का कोई जवाब नहीं और वेदा के जरिए फिर उन्होंने यह साबित कर दिया है। जॉन के साथ-साथ ट्रेलर में अभिनेत्री शरवी वाघ का भी एक्शन अवतार देखने लायक है, जो अपने हक की लड़ाई लड़ने के लिए जहोजहद करती दिख रही हैं। उधर मौनी राय और अभिषेक बनर्जी की झलक भी ट्रेलर में दिखाई गई है, वहीं जॉन के साथ तमज्रा

भाटिया की जोड़ी भी फिल्म में जंच रही है।

वेदा 15 अगस्त को सिनेमाघरों का रुख करेगी। हालांकि, इस दिन यह अकेले सिनेमाघरों में दस्तक नहीं दे रही है। फिल्म स्त्री का दूसरा भाग स्त्री 2 भी 15 अगस्त को सिनेमाघरों में आएगा। इस फिल्म में श्रद्धा कपूर और राजकुमार राव जैसे कलाकार भूमिका में नजर आएंगे। दूसरी ओर एक्शन थ्रिलर पैन इंडिया फिल्म डबल इस्मार्ट भी काफी चर्चा में है। यह भी 15 अगस्त को सिनेमाघरों का दरवाजा खटखटाएगी। संजय दत्त भी इस फिल्म का हिस्सा हैं।


ट्रेलर देख एक यूजर ने लिखा, चाहे कुछ भी कहे, लेकिन जॉन अपनी हर फिल्म में कुछ अलग ट्राय करते हैं। एक ने लिखा, जॉन आ रहे हैं, वो भी स्वतंत्रता दिवस पर मतलब एक सुपरहिट फिल्म मिलने वाली है। एक ने लिखा, जॉन के साथ शरवी का भी एक जुदा अवतार देखने को मिल रहा है। एक लिखते हैं, वाह! जबरदस्त, जोरदार और शानदार। कुछ ने तो जॉन की परफॉर्मेंस के लिए पुरस्कार तक की मांग कर दी है।

बता दें वेदा के प्रोडक्शन का काम भी जॉन ने ही संभाला है। जल्द ही उन्हें फिल्म द डिप्लोमेट में भी देखा जाएगा। इसका निर्देशन शिवम नायर ने किया है, जो नाम शबाना और मुखबिर जैसी फिल्मों और वेब सीरीज बना चुके हैं। इसके अलावा उनकी फिल्म तेहरान आने वाली है, जिसमें उनके साथ मानुषी छिन्नर नजर आएंगी। उनकी फिल्म तारीख भी कतार में है। इन सभी फिल्मों से जॉन बतौर निर्माता भी जुड़े हुए हैं।

एक्शन ड्रामा फिल्म उत्तराखंड से शिव राजकुमार का फर्स्ट लुक आया सामने

टीम उत्तराखंड ने करुणादा चक्रवर्ती डॉ. शिवराजकुमार के जन्मदिन के अवसर पर उनके बहुप्रतीक्षित लुक का खुलासा किया है। मालिका की भूमिका में शिवराज के लुक ने उत्साह को जगा दिया है। टीम उत्तराखंड ने पात्रों और उनके पोस्टरों को पेश करने के लिए एक अनोखे तरीके का इस्तेमाल किया है, और अब शिवराज के लुक को सामने लाकर वे चर्चा का विषय बन गए हैं। डॉ. शिवराजकुमार एक बड़े स्टार हीरो हैं और अपने नए अवतारों से अपने प्रशंसकों का मनोरंजन करने में कभी असफल नहीं हुए हैं। उनकी हर फिल्म में उनका एक अलग रूप देखने को मिलता है और उत्तराखंड में मालिका भी कुछ ऐसी ही है। खून से सना चेहरा और शरीर

शिवराज की एक बहुत ही उग्र छवि को दर्शाता है, और इसने उत्सुकता को बढ़ा दिया है। रोहित पादकी द्वारा निर्देशित और केआरजी स्टूडियो के बैनर तले कार्तिक गौड़ा और योगी जी राज द्वारा निर्मित सेंडलवुड की सबसे प्रतीक्षित फिल्म उत्तरकांड प्रसिद्ध भारतीय गायक, संगीतकार अमित त्रिवेदी ने फिल्म के लिए संगीत तैयार किया है। अद्वैत गुरुमूर्ति फोटोग्राफी के निर्देशक हैं, विश्वास कश्यप कला निर्देशक हैं और अनिल अनिरुद्ध संपादक हैं। उत्तरकांड एक एक्शन ड्रामा है जिसमें करुणादा चक्रवर्ती डॉ. शिवराजकुमार, नटराक्षस दाली धनंजय, भावना मेनन, ऐश्वर्या राजेश, दिगंत मनचले और अन्य कलाकार हैं।



प्रियंका चाहर चौधरी ने फ्लोरल क्रॉप टॉप पहन बिखेरा जलवा

बिग बॉस फेम प्रियंका चाहर चौधरी फैंस के दिलों को बेताब किए रहती हैं। उनकी स्टाइलिश तस्वीरें फैंस को काफी पसंद आ रही हैं। सीरियल उडारियां में एक्टिंग का जलवा बिखेरने वाली प्रियंका चौधरी फैशन सेंस से सुविधियों पर छाई रहती हैं। एक्ट्रेस व बिग बॉस का हिस्सा रह चुकी प्रियंका चहर चौधरी सोशल मीडिया पर काफी सक्रिय रहती हैं। साथ ही उनके फैंस भी उन्हें दिलो जान से चाहते हैं। हाल ही में एक्ट्रेस ने अपने इंस्टाग्राम अकाउंट से हॉट तस्वीरें शेयर की हैं, जिसे देखने के बाद आपकी आंखें ठहर जाएंगी। प्रियंका ने फ्लोरल क्रॉप टॉप पहना है, लाइट मेकअप के साथ एक्ट्रेस ने हेयर ओपन रखे हैं और सेक्सी पोज दे रही हैं।

एक्ट्रेस की हॉट तस्वीरें देख यूजर्स बावले हो उठे हैं और कमेंट बॉक्स पर फायर इमोजी व रेड हार्ट इमोजी की बारिश करने में जुट गए हैं। प्रियंका चाहर बिग बॉस से पहले ये है चाहते, गठबंधन और सावधान इंडिया जैसे सीरियल्स में काम कर चुकी हैं। प्रियंका अपनी खूबसूरती और बोल्डनेस से अच्छे अच्छे के अरमानों को डोलाने का हुनर जानती हैं। प्रियंका का असली नाम परी चौधरी बताया जाता है, लेकिन कहा जाता है कि न्यूमरोलॉजिस्ट के कहने पर उन्होंने अपना नाम प्रियंका कर लिया। उल्लू के वेब सीरीज 3जी गाली गलोच गर्ल्स में भी एक्ट्रेस को देखा गया, जिसमें वो लीड एक्ट्रेस के तौर पर नजर आईं।




जरीन खान नहीं करेंगी शादी

बोर्ली- खाने की तरह इंसान को भी स्वाइप कर रहे लोग

अभिनेत्री जरीन खान भले ही फिल्मों में अपनी पहचान बनाने में नाकाम रही हों, लेकिन उनकी फैन फॉलोइंग अच्छी-खासी है और सोशल मीडिया पर वह अपने प्रशंसकों से जुड़ी रहती हैं। जरीन की खूबसूरती पर उनके प्रशंसक जान छिड़कते हैं। कुछ समय पहले उनका अभिनेता देवाशीष मिश्रा से नाम जुड़ा था। हालांकि, फिर उनकी राहें जुदा हो गईं। हाल ही में जरीन ने बताया कि वह शादी नहीं करना चाहती। उन्होंने इसके पीछे की वजह भी बताई। भारती सिंह और हर्ष लिंबाचिया से अपनी शादी की योजना पर जरीन बोर्ली, मुझे नहीं करनी कोई शादी। मेरी जिंदगी की यही सच्चाई है कि मैं कभी शादी नहीं करना चाहती। कोई फर्क नहीं पड़ता कि आप इसे क्या कहते हैं। आजकल चीजें जिस तरह से हैं, शादी हुई और 3 महीने में छोड़ दिया। जिस तरह से लोग फोन पर खाना स्वाइप करके घर मंगा रहे हैं, उसी तरह से इंसान भी स्वाइप करके घर आ रहे हैं। इसके अलावा भारती ने उनसे पूछा कि क्या उनके माता-पिता की तरफ से उन पर शादी का दबाव है तो वह बोर्ली, कोई दबाव नहीं है घरवालों का। दबाव तभी आता है जब मेरी मां शादी देखती है और कहती है, तुम भी कर लो शादी

अब। वह कहती हैं घर पर लोग आते हैं। नाचते-गाते हैं, अच्छा लगता है। अभिनेत्री बोर्ली, मैं मां से कहती हूँ कि ऐसे ही बुलाकर नचवा लो। मैं खुश अच्छी नहीं लग रही आपको? जरीन बोर्ली, बहुत अजीब जमाना चल रहा है। मुझे मेरे नाना-नानी, दादा-दादी की जो लव स्टोरी थी, वो चाहिए। वो मरते दम तक एक-दूसरे के साथ थे, ऐसा कोई शख्स मिलना आज के जमाने में मुश्किल है। मेरी रिश्तेदारी में रिश्ते मेरे पास आते होंगे तो पता नहीं, मेरे सामने तो अभी तक ऐसा कोई नहीं आया। जरीन ने इससे पहले एक इंटरव्यू में बताया था कि वह ज़िंदगीभर साथ रहने वाले रिश्ते पर भरोसा करती हैं।

जरीन ने अपने हालिया इंटरव्यू में सलमान खान के बारे में भी बात की। उन्होंने कहा, सलमान से हमेशा ही मुझे वो डर रहता है। डर से ज्यादा, डराना, लेकिन वह बेहद भले इंसान हैं और नेक दिलवाले हैं। जरीन, सलमान की फिल्म वीर से बॉलीवुड में आई थीं। वह हाउसफुल 2 और हेट स्टोरी 3 जैसी कई फिल्मों में दिखाईं, लेकिन उन्हें खास सफलता नहीं मिली। उनकी आखिरी फिल्म 2021 में आई हम भी अकेले तुम भी अकेले थी।



एक्शन सीरीज रक्त ब्रह्माण्ड का दिलचस्प पोस्टर के साथ ऐलान

फिल्म मेकर्स राज एंड डीके ने एक और नेटफ्लिक्स प्रोजेक्ट शुरू किया है, जिसका नाम रक्त ब्रह्माण्ड है। जिसकी अनाउंसमेंट नेटफ्लिक्स इंडिया ने अपने ऑफिशियल इंस्टाग्राम अकाउंट पर की। फिल्म की कास्ट जल्द अनाउंस होगी लेकिन रिपोर्ट्स के मुताबिक इसमें अली फजल और सामंथा रूथ प्रभु नजर आ सकते हैं। हालांकि अभी ऑफिशियल अनाउंसमेंट बाकी है। ओटीटी प्लेटफॉर्म ने एक दिलचस्प पोस्टर के साथ इसकी घोषणा की। इस शो का निर्देशन तुम्बाड फेम राही अनिल बर्वे करेंगे। राज और डीके की नई नेटफ्लिक्स सीरीज के अनाउंसमेंट पोस्टर में एक मुकुट की तस्वीर है, जिसके हर



कोने से खून टपक रहा है। राजकुमार राव, दुलकर सलमान और आदर्श गौरव-स्टार गन्स एंड गुलाब्स के बाद नेटफ्लिक्स के साथ राज और डीके का यह दूसरा कोलेबोरेशन है। रक्त ब्रह्माण्ड: द ब्लडी किंगडम का पहला पोस्टर शेयर करते हुए नेटफ्लिक्स के इंस्टाग्राम पर कैप्शन लिखा गया- हमें बड़ी खबर मिली है जो आपके खून में हलचल मचा देगी। हम अपनी पहली एक्शन-फैंटेसी सीरीज को अनाउंस करते हुए काफी एक्साइटमेंट हो रही है। यह सीरीज एक रोमांचक और रोमांचक कहानी का वादा करती है, जो एक फिक्शनल साम्राज्य में सेट है, जिसमें पावरफुल एक्शन

और शानदार सीन देखने को मिलेंगे। शूटिंग जल्द ही शुरू होगी वहीं कलाकारों का ऑफिशियल अनाउंसमेंट होना अभी बाकी है। नेटफ्लिक्स के साथ अपने रोमांचक कोलेबोरेशन के बारे में बात करते हुए, राज और डीके ने कहा- हमारे लिए भी यह कुछ नया है जो इसे और भी रोमांचक बनाता है। हमारा लक्ष्य एक ऐसी फिक्शनल दुनिया बनाना है जो हमें बचपन में सुनी गई कहानियों की याद दिलाता हो। नेटफ्लिक्स के साथ काम करना शानदार रहा है और रक्त ब्रह्माण्ड के लिए भी हम काफी एक्साइटड हैं। इसके बाद, राज और डीके की सिटाडेल का हिंदी वर्जन रिलीज करेंगे।

BOOK YOUR DISPLAY CLASSIFIED ADVERTISEMENTS AT
 Timings : 9 am to 7 pm
Head office
SHREE SIDDHIVINAYAK PUBLICATIONS
 Plot No. A-23/5 & 6 2nd Floor,
 APIE, Balanagar, Hyderabad - 500 037
City office
SHREE SIDDHIVINAYAK PUBLICATIONS
 4th Floor, 19 Towers (T19),
 Near Bus Stand, Ranigunj,
 Secunderabad - 500 003
8688868345

शुभ लाभ
महारी भाग्यनगर
 दैनिक हिन्दी शुभ लाभ, हैदराबाद, शनिवार, 03 अगस्त, 2024

शुभ लाभ
आपकी सेवा में
शुभ लाभ से जुड़ी किसी भी समस्या या सुझाव के लिए
मो. 86888 68345 पर संपर्क करें।

एक राष्ट्र एक उद्योग-पावर ऑफ स्किल्स के साथ आगे बढ़ें : जयंत चौधरी

हैदराबाद 02 अगस्त (शुभ लाभ ब्यूरो)

केंद्रीय कौशल विकास और उद्यमिता राज्य मंत्री (स्वतंत्र प्रभार) जयंत चौधरी ने शुक्रवार को यहां फर्नीचर्स एवं फिटिंग कौशल परिषद (एफएसएससी) के एक सेंटर ऑफ एक्सीलेंस (सीओई) का उद्घाटन किया। श्री चौधरी ने राष्ट्रीय कौशल प्रशिक्षण संस्थान (एनएसटीआई) और उद्योग भागीदारों के साथ साझेदारी के माध्यम से बनाया गए इस केंद्र को इस क्षेत्र में कौशल विकास की बड़ी पहल बताया। उन्होंने एफएसएससी के नौवें स्थापना दिवस पर आयोजित कार्यक्रम को संबोधित किया और एफएसएससी के वन नेशन वन इंडस्ट्री - पावर ऑफ स्किल्स के साथ आगे बढ़ें अभियान की प्रशंसा की। उन्होंने कहा कि देश



में यह अभियान देश में फर्नीचर उद्योग की दक्षता बढ़ाने और इसमें नवाचार को प्रोत्साहित करेगा। उन्होंने एक मजबूत कौशल पारिस्थितिकी तंत्र बनाने में एफएसएससी के दृष्टिकोण और

कौशल राजदूतों और क्षेत्रीय कौशल शाखाओं की महत्वपूर्ण भूमिका की प्रशंसा की। एफएसएससी ने देश भर में कौशल विकास प्रयासों का विस्तार करने के लिए एक राष्ट्र

एक उद्योग- पावर ऑफ स्किल्स के साथ आगे बढ़ें अभियान शुरू किया है। श्री चौधरी ने कहा, भारत की विविधता हमारी ताकत है और हमारे नवाचार को प्रेरित करती है। हमें प्रमुख उद्योग प्रथाओं को समझने और सफल उदाहरणों अध्ययनों को मापने के लिए अपने सेक्टर काउंसिल और सदस्यों के साथ गहराई से जुड़ना चाहिए। उन्होंने कहा कि हमें निजी क्षेत्र को न केवल भागीदार के रूप में बल्कि एक नेता के रूप में भी निजी क्षेत्र को मान्यता देनी चाहिए। श्री चौधरी ने कहा, इस बार के बजट में कौशल विकास पर जोर दिया गया है, जिसमें अर्थव्यवस्था को औपचारिक बनाने और योजनाओं को सामाजिक सुरक्षा से जोड़ने पर जोर दिया गया है। उन्होंने कहा कि ई-श्रम पोर्टल जैसे डेटा और

डिजिटल प्लेटफॉर्म का उपयोग करना हमारे कार्यबल की क्षमता को प्रदर्शित करने के लिए महत्वपूर्ण है। उन्होंने कहा कि सरकार का लक्ष्य भारत को दुनिया की कौशल राजधानी बनाना है और हम सभी हितधारकों से सहयोग करने और किसी भी बाधा को दूर करने का आह्वान करते हैं। एफएसएससी के मुख्य कार्यकारी अधिकारी (सीईओ) राहुल मेहता ने कहा, पिछले चार वर्षों में एफएसएससी ने उल्लेखनीय वृद्धि हासिल की है, हमारे सदस्य आधार को लगभग 40 से बढ़ाकर 220 से अधिक कर दिया है और 1,500 से अधिक कंपनियों को कौशल राजदूत के रूप में शामिल किया है। उन्होंने बताया कि परिषद की क्षेत्रीय कौशल शाखाओं की संख्या को आठ से बढ़ाकर 14 कर दिया है और

कौशल अकादमी मॉडल और कौशल जागरूक नियोजन कार्यक्रम जैसी पहल भी शुरू की गई है जिसमें 480 से अधिक कंपनियों को शामिल किया गया है। इस अवसर पर परिषद के नए पदाधिकारियों की घोषणा भी की गयी। एचओएमएजी के प्रबंध निदेशक और केंद्री हेड वेंकटरमण गोवर्ती एफएसएससी के नए अध्यक्ष चुने गए हैं जबकि स्वाति इंदीरियर्स के सीईओ नंद किशोर मिस्त्री ने सह-अध्यक्ष बनी है। इस कार्यक्रम में उद्योग जगत के नेताओं, सरकारी अधिकारियों और राष्ट्रीय कौशल विकास निगम (एनएसडीसी) और राष्ट्रीय व्यावसायिक शिक्षा और प्रशिक्षण परिषद (एनसीवीईटी) के प्रतिनिधियों सहित 200 से अधिक प्रतिभागियों ने भाग लिया।



शुभ लाभ
शुभ लाभ से जुड़ी किसी भी समस्या या सुझाव के लिए
मो. 86888 68345 पर संपर्क करें।

रिश्वतखोरी के आरोप में रेलवे कर्मियों को दो साल का सश्रम कारावास

हैदराबाद, 02 अगस्त (शुभ लाभ ब्यूरो)। तेलंगाना की राजधानी हैदराबाद में केंद्रीय जांच ब्यूरो (सीबीआई) की अदालत ने दक्षिण मध्य रेलवे के हैदराबाद मंडल के वरिष्ठ मंडल वाणिज्य प्रबंधक (डीसीएम) कार्यालय के पूर्व कमिश्नल पोर्टर मिनाला प्रवीण को रिश्वत लेने का दोषी पाया जाने पर दो साल सश्रम कारावास और जुर्माने की सजा सुनाई है। विशेष न्यायाधीश ने दोनों पक्षों की सुनवाई के बाद प्रवीण को दोषी पाया और दो साल की कड़ी कैद और जुर्माने की सजा सुनाई। सीबीआई ने 24 जून- 2014 को प्रवीण के खिलाफ शिकायतकर्ता से 40 हजार रूपए की रिश्वत मांगने का मामला दर्ज किया था। सीबीआई ने प्रवीण के खिलाफ 27 दिसंबर, 2014 को आरोपपत्र दायर किया था।

प्रजावाणी कार्यक्रम में 472 आवेदन प्राप्त हुए



हैदराबाद, 02 अगस्त (शुभ लाभ ब्यूरो)। महात्मा ज्योतिबा फुले प्रजा भवन में शुक्रवार को आयोजित प्रजावाणी कार्यक्रम में कुल 472 आवेदन प्राप्त हुए। अधिकारियों ने बताया कि राज्य संबंधी 107, नागरिक आपूर्ति विभाग से संबंधित 64, बिजली विभाग से संबंधित 59, समाज कल्याण से संबंधित 31, अल्पसंख्यक कल्याण से संबंधित 26 और अन्य विभागों से संबंधित 165 आवेदन प्राप्त हुए। इस कार्यक्रम में राज्य योजना आयोग के उपाध्यक्ष डॉ. चिन्ना रेड्डी, लोक प्रशासन विशेष अधिकारी दिव्या ने भाग लिया और आवेदन प्राप्त किए। उन्होंने प्रजा भवन में आए लोगों से उनकी समस्याएं पूछीं।

मारवाड़ी युवा मंच पर्ल महिला शाखा ने वितरित की राशन सामग्री



हैदराबाद, 02 अगस्त (शुभ लाभ ब्यूरो)। मारवाड़ी युवा मंच पर्ल महिला शाखा सिकंदराबाद द्वारा सूखी राशन सामग्री वितरित कि गई। शाखा मंत्री शीतल जैन द्वारा जारी प्रेस विज्ञप्ति के अनुसार शाखा अध्यक्ष रक्षा जैन की अध्यक्षता में राष्ट्रीय प्रकल्प जन सेवा के तहत मारेडपल्ली स्थित ओरल फॉर देफ्ट



हरीद्वार में कांड यात्रियों को भोजन वितरण करते हुए माथुर वैश्य इन्टरनेशनल हैदराबाद ग्रेटर क्लब की अध्यक्ष अरुणा गुप्ता, राखी एवं अन्य।



मुख्यमंत्री ए रेवंत रेड्डी, मंत्री पोन्नम प्रभाकर, विधायक, प्रोफेसर कोदंडराम शुक्रवार को हैदराबाद के एलबी स्टेडियम में पदोन्नत शिक्षकों और स्थानीय निकाय शिक्षकों के साथ बातचीत करते हुए।



मुंबई से प्रकाशित भारत की प्रतिष्ठित मासिक गुजराती पत्रिका प्रकाश समीक्षा के आगामी दिसंबर में आयोजित शताब्दी वर्ष समारोह कार्यक्रम में पधारने के लिए हैदराबाद कच्छी दशा ओसवाल जैन समाज के सदस्य रिद्धीश जागीरदार को निमंत्रित करते हुए शताब्दी वर्ष समारोह संयोजक हीराचंद दंडा साथ में गुजराती प्रगति समाज के कार्यकारी सदस्य दिनेश गोसरा।

अग्रवाल समाज महाराजा अग्रसेन मार्ग शाखा की बैठक में लिए गए कई निर्णय



हैदराबाद, 02 अगस्त (शुभ लाभ ब्यूरो)। अग्रवाल समाज महाराजा अग्रसेन मार्ग शाखा की बैठक अध्यक्ष मुन्ना लाल अग्रवाल की अध्यक्षता में जुबली हिल्स स्थित होटल ताजमहल में आयोजित की गई। शाखा के केंद्रीय समिति सदस्य मुकुंद लाल अग्रवाल ने विज्ञप्ति द्वारा जानकारी देते हुए बताया कि शाखा की वार्षिक साधारण सभा तथा श्रावण की सैर 15 अगस्त को भुवनेश्वर के क्रीड स्थित स्वर्णगिरी श्री वेंकटेश्वर स्वामी देवस्थानम, अनंतराम मंदिर में करने का निर्णय लिया गया। इस आयोजन हेतु राजेंद्र कुमार अग्रवाल, महेश कुमार अग्रवाल एवं विजय कुमार अग्रवाल (रामू भाई) को संयोजक नियुक्त किया गया। नवरात्रि के समय तंबोला एवं डांडिया का आयोजन शाखा के युवा सदस्यों को प्रोत्साहन हेतु करने का निर्णय लिया गया जिसके संयोजक जितेंद्र कुमार गोयल, मुकेश कुमार अग्रवाल (दिल्लीवाले), राहुल अग्रवाल, पंकज अग्रवाल, रितेश कुमार अग्रवाल रहेंगे। दोनों कार्यक्रम के संयोजक अपनी इच्छानुसार अन्य सदस्य को अपने साथ जोड़ सकते हैं। शाखा के केंद्रीय समिति सदस्य सुरेश कुमार अग्रवाल (दिल्लीवाले) ने स्वास्थ्य संबंधी कारणों से त्याग पत्र दिया जिसे स्वीकार कर उनके स्थान पर शाखा के परामर्शदाता राजेंद्र कुमार अग्रवाल को शाखा की ओर से बचे हुए समय के लिए

केंद्रीय समिति सदस्य चुना गया। शाखा के सदस्यों से वार्षिक शुल्क जमा करने हेतु मानद मंत्री सुभाष कुमार अग्रवाल से आग्रह किया गया कि जी.पे. का नंबर उपलब्ध करवा कर सदस्यों से शुल्क जमा करवाएं। केंद्रीय समिति सदस्य मुकुंद लाल अग्रवाल से आग्रह किया गया कि सदस्यता आवेदन पत्र तथा प्रिविलेज कार्ड आवेदन फॉर्म शाखा के सदस्य के ग्रुप में भिजवाएं ताकि उसकी कॉपी निकालकर प्रिविलेज कार्ड बनाया जा सके। शाखा के कोषाध्यक्ष सुरेश कुमार अग्रवाल (ऑयल वाले) का अग्रसेन बैंक के वॉरिस चेयरमैन बनने के उपलक्ष्य में करतलध्वनि से सम्मान किया

गया। बैठक में शाखा के अध्यक्ष मुन्ना लाल अग्रवाल, उपाध्यक्ष ताराचंद बंसल, मानद मंत्री सुभाष कुमार अग्रवाल, कोषाध्यक्ष सुरेश कुमार अग्रवाल (ऑयल वाले), केंद्रीय समिति सदस्य मुकुंद लाल अग्रवाल, सुरेश कुमार अग्रवाल (दिल्लीवाले), निवर्तमान अध्यक्ष महेश कुमार अग्रवाल, परामर्शदाता मंसाराम अग्रवाल, राजेंद्र कुमार अग्रवाल, कार्यकारी सदस्य विजय कुमार अग्रवाल (रामू भाई), दिनेश कुमार गोयल, अजय कुमार दोचानिया, सीए रवींद्र कुमार अग्रवाल आदि उपस्थित थे। मानद मंत्री सुभाष कुमार अग्रवाल के धन्यवाद ज्ञापन के साथ बैठक का समापन हुआ।

अग्रवाल समाज दोमलगुडा शाखा की सावन की सैर कल

हैदराबाद, 02 अगस्त (शुभ लाभ ब्यूरो)। अग्रवाल समाज तेलंगाना की दोमलगुडा शाखा की सावन की सैर के अंतर्गत एक दिवसीय नागार्जुन सागर भ्रमण का कार्यक्रम रविवार 4 अगस्त को होगा। शाखा के सचिव योगेश अग्रवाल के द्वारा जारी प्रेस विज्ञप्ति के अनुसार हैदराबाद स्थित बीकानेर वाला प्रतिष्ठान से प्रारंभ होने वाली इस सैर की बस को तेलंगाना टूरिज्म विभाग के प्रबंधक (मार्केटिंग) के अंजी रेड्डी और शाखा के सदस्य राकेश राशिवासिया सुबह 8.00 बजे झंडी दिखाकर रवाना करेंगे। इस अवसर पर शाखा के परामर्शदाता ओमप्रकाश पंसारी, गिरधारी लाल अग्रवाल, श्याम

लाल अग्रवाल, गिरधारी लाल गुप्त के साथ ही शाखा के पदाधिकारी और सदस्य उपस्थित होंगे। उक्त कार्यक्रम के संयोजक डॉ. दिलीप पंसारी के अनुसार कार्यक्रम के अंतर्गत बुद्धबनम, सागर डेम और कोंडा म्यूजियम का भ्रमण होगा। सभी भ्रमणकर्ताओं के लिए सुबह का नाश्ता, दोपहर का भोजन, हाई टी के बाद बीकानेर वाला में रात्रि भोजन के साथ उक्त सैर का समापन होगा। शाखा के अध्यक्ष प्रदीप अग्रवाल, उपाध्यक्ष अनिल गर्ग, सह सचिव प्रतीक अग्रवाल और कोषाध्यक्ष विजय कुंचल ने सैर में भाग लेने वाले सभी सदस्यों को निर्धारित समय और स्थान पर उपस्थित होने का आग्रह किया है।

सिद्दीपेट शिव मंदिर में सम्पन्न हुई अग्र महिला मंच की सावन की सैर



हैदराबाद, 02 अगस्त (शुभ लाभ ब्यूरो)। अग्र महिला मंच ने सावन की सैर सिद्दीपेट स्थित कोटि लिंगेश्वर शिव मंदिर और ग्लो गार्डन में बड़े ही हर्षोल्लास पूर्वक मनाई। मंच की अध्यक्ष दीपा गर्ग ने प्रेस विज्ञप्ति में बताया कि 100 महिलाओं ने इस सैर में सम्मिलित होकर शिवजी का अभिषेक कर शिव भजनों का समा बांध दिया साथ ही वहीं पर स्थित ग्लो गार्डन लेजर शो में भी बहुत आनंद उठाया। मध्यान्ह

स्वादिष्ट भोजन मंजू केजरीवाल एवं वंदना अग्रवाल के सहयोग से किया गया। इस अवसर पर सीमा गर्ग, सीमा पंसारी द्वारा आकर्षक गेम्स खिलाए गए। विजेता सीता अग्रवाल, वनिता अग्रवाल को पुरस्कार प्रदान किया गया। अमिता बगेडिया, सपना अग्रवाल ने तंबोला खिलाया, मंच की ओर से सभी विजेताओं को नाद राशि से पुरस्कृत किया गया। बस में चाय का प्रबंध प्रेमलता गुप्ता द्वारा किया गया। रात्रि भोजन की

व्यवस्था मंत्राणी अंजू गोयल, संगीता देवड़ा के द्वारा की गई। पूजा की सामग्री में अर्चना अग्रवाल का सहयोग रहा। इस सैर कार्यक्रम के फोटोग्राफी में सिलपल अग्रवाल, रीना अग्रवाल ने सहयोग दिया। प्रभावती अग्रवाल, मधु गोयल, अल्का अग्रवाल, मीना कुंछल, सरला अग्रवाल ने कार्यक्रम को सफल बनाने में अभिषेक कर शिव भजनों में अग्र गर्ग ने शानदार सावन की सैर के लिए सभी महिलाओं को धन्यवाद देते हुए आभार जताया।



